

बीएलओ आत्महत्या मामले में सुपरवाइजर पर उकसाने का केस

जयपुर। बिंदायका थाना क्षेत्र में चार माह पहले हुए बीएलओ आत्महत्या प्रकरण में नया मोड़ आया है। मृतक के पिता नानगराम जांगिड़ (69) निवासी धर्मपुरा (कालवाड़ रोड) ने बेटे मुकेश कुमार जांगिड़ (48) की आत्महत्या के लिए सुपरवाइजर को जिम्मेदार ठहराते हुए मामला दर्ज कराया है। पुलिस ने शिकायत के आधार पर आरोपी सुपरवाइजर सीताराम बुनकर के खिलाफ आत्महत्या के लिए उकसाने का केस दर्ज कर जांच शुरू कर दी है। एसआई गोवर्धन सिंह के अनुसार, मुकेश कुमार 16 नवंबर 2025 को बिंदायका फाटक के पास बाइक खड़ी कर रेलवे ट्रैक पर गिरा और ट्रैक के आगे छलांग लगाकर आत्महत्या कर ली थी। वह राजकीय उच्च प्राथमिक स्कूल नारी का बास में शिक्षक होने के साथ झोटवाड़ा विधानसभा क्षेत्र में बीएलओ के रूप में कार्यरत था। परिजनों के अनुसार वह रोज सुबह 4:30 बजे बीएलओ ड्यूटी के लिए निकलता था और बंधौरी व शिम्पुरा क्षेत्रों का कार्यभार संभाल रहा था। आरोप है कि सुपरवाइजर द्वारा लगातार काम का दबाव और सस्पेंड करने की धमकी दी जा रही थी, जिससे वह मानसिक तनाव में था। पुलिस जांच में मृतक की जेब से चाबियों, 500 रुपए और कुछ पंचियों के साथ सुसाइड नोट भी मिला।

सीआईडी ने चार साल से फरार पचास हजारी इनामी को दबोचा

जयपुर। राजस्थान पुलिस की सीआईडी (सीबी) अपराध शाखा ने सरहद पर एक साहसिक ऑपरेशन को अंजाम देते हुए पुलिस पर फायरिंग व हत्या के प्रयास के मामले में पिछले चार वर्षों से पुलिस की आंखों में धूल झाँक रहे कुख्यात इनामी अपराधी को गिरफ्तार किया है। अतिरिक्त पुलिस महानिदेशक (अपराध) विपिन कुमार पाण्डेय ने बताया कि प्रदेश में चलाई जा रही विशेष धरपकड़ मुहिम के तहत सीआईडी (सीबी) टीम ने पचास हजार रुपये के इनामी बदमाश महेश दिलीप दहले उर्फ चाचा जी उर्फ सरदार जी को महाराष्ट्र के अहिल्यानगर से घेराबंदी कर धर दबोचा। आरोपी पर पुलिस टीम पर फायरिंग करने, हत्या के प्रयास और आत्मघात जैसे गंभीर मामले दर्ज हैं।



बदमाश महेश दिलीप दहले

महेश दिलीप दहले मध्य प्रदेश और महाराष्ट्र के विभिन्न शहरों में अपनी पहचान छुपाकर फरारी काट रहा है। सूचना को तकनीकी रूप से पुख्ता करने के बाद पुलिस ने मध्य प्रदेश और महाराष्ट्र में अपना जाल बिछाया। टीम ने दिन-रात रेकी की और अपराधी को हर हरकत पर पैनी नजर रखी। इस पर आईजी जोधपुर रेंज सत्येंद्र सिंह के समन्वय से फलोदी जिला पुलिस की टीम को भी इस ऑपरेशन में शामिल किया गया। टीम जब अहिल्यानगर के तपोवन रोड पर पहुंची तो मुखबिर द्वारा

- पुलिस पर फायरिंग व हत्या के प्रयास के मामले में था फरार
- सीआईडी टीम ने पचास हजार रुपये के इनामी बदमाश महेश दिलीप दहले उर्फ चाचा जी उर्फ सरदार जी को महाराष्ट्र के अहिल्यानगर से घेराबंदी कर धर दबोचा

बताए हुए कि एक संदिग्ध व्यक्ति दिखाई दिया। पुलिस को अपनी ओर आता देख आरोपी ने भागने की कोशिश की। लेकिन टीम के सदस्यों ने अदृश्य साहस और फुर्ती का परिचय देते हुए उसे दौड़कर मजबूती से पकड़ लिया। शुरुआत में आरोपी ने पुलिस को गुमराह करने की कोशिश की। लेकिन कड़ाई से पूछताछ करने पर उसने अपना नाम महेश दिलीप दहले निवासी बड़वानी (मप्र) स्वीकार किया। इस पूरे मामले की जड़ें अप्रैल 2022 की एक सनसनीखेज वारदात से जुड़ी हैं। उस समय फलोदी पुलिस को बिना नंबर की पिकअप में अवैध हथियार तस्करी की सूचना मिली थी। जब पुलिस ने घेराबंदी की तो इन बदमाशों ने पुलिस पर अंधाधुंध फायरिंग शुरू कर दी थी और जान से मारने की नयत से पुलिस के वाहन को टक्कर मार दी थी। उस समय पुलिस ने दो बदमाशों को 3 पिस्टल और 14 कारतूस के साथ मौके पर दबोच लिया था और एक साथी फरार हो गया। तब से ही आरोपी महेश दहले की राजस्थान पुलिस को सरगमों से तलाश थी। इस सफल ऑपरेशन में उप निरीक्षक शैलेन्द्र शर्मा के कुशल नेतृत्व के साथ-साथ हेड कांस्टेबल रविन्द्र सिंह, कुलदीप सिंह और कांस्टेबल नरेश कुमार की फील्ड वर्क में महत्वपूर्ण भूमिका रही। वहीं तकनीकी सहायता में सहायक उप निरीक्षक शंकर दयाल शर्मा और कांस्टेबल बृजेश कुमार शर्मा ने अहम योगदान दिया। फलोदी पुलिस टीम की ओर से एसआई पीरामार और डीएसटी टीम के हेड कांस्टेबल गोरधनराम, कांस्टेबल महेंद्र कुमार, भगवानराम ने गिरफ्तारी की प्रक्रिया में सहयोग किया।

महिलाओं ने की ईसर गणगौर की पारम्परिक पूजा

निवाड़ी। शहर सहित ग्रामीण क्षेत्र में शनिवार को गणगौर पर्व पर नवविवाहिताओं व कुंवारी कन्याओं ने भारी उत्साह के साथ मंदिरों व घरों में ईसर गणगौर की परम्पारिक पूजा-अर्चना की। राजस्थानी संस्कृति को गौरवमय बनाते हुए इस पावन पर्व पर भी आधुनिकता हावी रही लेकिन परंपरा का भी खस ध्यान रखा गया। प्रतिदिन महिलाओं ने शिव पार्वती स्वरूप ईसर गणगौर की प्रतिमाओं की आस्था के साथ पूजा की। महिलाएं व कन्याएं सामूहिक होकर गणगौर के गीत गाती हुई मंदिरों में पहुंचकर पूजा की। शनिवार को सुमन गुप्ता, अनिता गुप्ता, मोनिका, राधा, अनु, रश्मि, मेना, दीपा व सोनिया सहित कई महिलाओं व कन्याओं ने गणगौर का पूजन किया। इस दौरान घरों में गौर गौर गोमती, ईसर पूजे पार्वती, पार्वती का आल्या गौल्या, सोना का टमका दे, बाराहा नारी ब्रत करें, आरस आयां बारास आयां, गौर गौर माता गणगौर, गौर गौर गोमती व माता खोल खिडगी सहित कई गीतों की गुंज सुनाई दी। होलिका दहन की रज से प्रतिष्ठापित गण की पूजा से शुरू होने वाले इस 16 दिवसीय गणगौर पूजन कार्यक्रम में शीतला माता पूजन के साथ महिलाओं ने अभिर्मानात्र गौरी माताजी का भी पूजन किया।

सार-समाचार

रामचरित मानस की विभिन्न चौपाइयों का पठन



जयपुर। चैत्र के वासंतिक नवरात्र में एक ओर जहां दुर्गा मंदिरों में दुर्गा सप्तशती के पाठ हो रहे हैं वहीं राम-हनुमान मंदिरों में रामचरितमानस, वाल्मीकि रामायण की चौपाइयां गुंज रही हैं। स्टेशन रोड स्थित राम मंदिर, सोडाला के राम मंदिर, आदर्शनगर के श्रीराम मंदिर में मानस का नवाह्न पारायण हो रहा है। इसी कड़ी में खोले के हनुमान मंदिर में शनिवार को चैत्र नवरात्र के तीसरे दिन रामचरित मानस की विभिन्न चौपाइयों का पठन हुआ। नौ दिवसीय नवरात्र के दौरान लक्ष्मण इंद्रगी का खोल रामचरित मानस की चौपाइयों से गुंजायमान रहानकर आश्रम सेवा समिति के अध्यक्ष गिरधारी लाल शर्मा ने बताया कि रामचरित मानस के सामूहिक पाठ में बड़ी संख्या में श्रद्धालु शामिल हो रहे हैं। उधर, राधा रानी प्रमत्तफेरी मंडल के तत्वावधान में 31 वें नवाह्न पारायण महोत्सव में शनिवार को चौपाइयों के पाठ हुए। इस दौरान कार्यक्रम स्थल मधुर स्वर लहरियों से गुंजायमान होता रहा। आयोजन से जुड़े अजय कुमार शर्मा और महेश प्रधान ने बताया कि व्यासपीठ से रामस्वरूप नाट्याणी ने श्रीरामचरित मानस की चौपाइयों के पाठ किए। पाठ 27 मार्च तक रोजाना शाम 6 बजे से होगा।

झूठे केस में फंसाने की धमकी देकर मांगे युवक से 10 लाख

जयपुर। राजधानी में सोशल मीडिया के जरिए दोस्ती कर ब्लैकमेलिंग का मामला सामने आया है। एक युवती ने इंस्टाग्राम पर संपर्क कर युवक से नजदीकियां बढ़ाई और बाद में लिब-इन रिलेशनशिप में रहकर 10 लाख रुपए पेट लिए। इसके बाद झूठे मामले में फंसाने की धमकी देकर 10 लाख रुपए की मांग की गई। पुलिस के अनुसार जयपुर निवासी 38 वर्षीय युवक ने मामला दर्ज करवाया है। उसने बताया कि करीब चार साल पहले इंस्टाग्राम के माध्यम से उसकी 28 वर्षीय युवती से पहचान हुई थी। बातचीत के दौरान युवती ने खुद को अविवाहित बताया और बाद में लिब-इन रिलेशनशिप में रहने का प्रस्ताव रखा। करीब दो साल पहले दोनों ने आपसी सहमति से लिब-इन के दस्तावेज भी तैयार करवाए। इस दौरान युवती ने बिजनेस के नाम पर युवक से लाखों रुपए ले लिए। युवक ने युवती को युवती के शादीशुदा होने और गलत जानकारी देने का पता चला। आरोप है कि इसके बाद युवती ने अपने साधियों के साथ मिलकर युवक को झूठे केस में फंसाने की धमकी देकर ब्लैकमेल करना शुरू कर दिया। यहां तक कि शादी का झंझा देकर दुष्कर का मामला भी दर्ज करवाया गया। पीड़ित के अनुसार युवती ने अपने साधियों के जरिए 10 लाख रुपए की मांग करते हुए राजीनामा करने का दबाव बनाया और पैसे नहीं देने पर गंभीर परिणाम भुगतने की धमकी दी। लगातार मानसिक प्रताड़ना से परेशान होकर युवक ने पुलिस में रिपोर्ट दर्ज करवाई। पुलिस मामले की जांच में जुटी है और आरोपियों की भूमिका की पड़ताल की जा रही है।

राष्ट्र साधना के 100 वर्ष- काव्य संध्या में शामिल होंगे राष्ट्रीय कवि

जयपुर। अखिल भारतीय साहित्य परिषद, जयपुर विभाग की ओर से राष्ट्र साधना के 100 वर्ष विषय पर एक काव्य संध्या का आयोजन रविवार शाम को छह बजे से मालरोस में इस्कॉन मंदिर के सामने स्थित पंख रेस्टोरेंट में किया जाएगा। कार्यक्रम के शेरवर्ग शर्मा ने बताया कि राष्ट्रभक्ति से आजातता का काव्य संध्या के मुख्य अतिथि सखिल लाल सिंह विधायक गोपाल शर्मा होंगे। काव्य संध्या में देशभक्ति, संस्कृति और राष्ट्र चेतना से ओतप्रोत रचनाओं का पाठ किया जाएगा। देश प्रदेश के प्रतिष्ठित कवि निरंजन चौहान, डॉ प्रवीण आर्य, सौरभ सूर्य, डॉ गोरधन सिंह जहरीला, मोनिका गौड़, प्रवीण श्रीराम देशमुख, विकास तिवारी प्रज्ञेय, कृष्णार्जुन पार्थिविक, सुरेंद्र सिंह राव मूर्तुजय, राजेंद्र गौड़, नवनील गौड़, बुधमोहन तृफान, डॉ विभव सेन सिंह, दास आरोही आनन्द सहित अन्य कवि काव्य प्रस्तुतियां देंगे।

बातों में उलझाकर एटीएम का बल कर्निकाले 2.30 लाख रुपए

जयपुर। शहर के खो नागोरियान थाना क्षेत्र में एटीएम कार्ड बदलकर टगी करने का मामला सामने आया है। जहां बदमाशों ने युवक को बातों में उलझाकर उसका एटीएम कार्ड बदल लिया और खाते से लाखों रुपए निकाल लिए। पुलिस ने मामला दर्ज कर जांच में जुटी है। हेड हेड कांस्टेबल अशोक कुमार के अनुसार 26 वर्षीय रिंकू सैन निवासी पालड़ी मीणा, आगरा रोड जामडोली ने रिपोर्ट दर्ज करवाई है कि वह आगरा रोड स्थित एक्सिस बैंक के एटीएम पर रुपए निकालने गया था। उस समय एटीएम के अंदर पहले से एक व्यक्ति मौजूद था। जैसे ही वह पैसे निकालने लगा, तभी बाहर से एक अन्य व्यक्ति भी एटीएम में आ गया। दोनों आरोपियों ने उसे बातचीत में उलझा लिया। इसी दौरान चालाकी से उसका असली एटीएम कार्ड बदलकर उसे फर्जी कार्ड थमा दिया। पीड़ित को इसकी जानकारी नहीं हो सकी और बाद में आरोपियों ने उसके एटीएम कार्ड के जरिए खाते से 2 लाख 30 हजार रुपए निकाल लिए। घटना का पता चलने के बाद दोनों ने थाने में मामला दर्ज कराया। मामले की जांच कर रहे हेड कांस्टेबल अशोक कुमार ने बताया कि आरोपियों की तलाश की जा रही है। एटीएम और आसपास लगे सीसीटीवी कैमरों की फुटेज खंगाली जा रही है। ताकि जल्द ही आरोपियों को गिरफ्तार किया जा सके।

पूर्व सांसद विष्णु मोदी का निधन

जयपुर। राजस्थान की राजनीति के दिग्गज स्तंभ और अजमेर के पूर्व सांसद विष्णु मोदी का शनिवार को जयपुर के एक अस्पताल में निधन हो गया। वे 1984 में अजमेर से लोकसभा सांसद रहे थे और पिछले कुछ समय से अस्वस्थ चल रहे थे। उनके निधन की खबर फैलते ही प्रदेश के राजनीतिक और व्यावसायिक गलियारों में शोक की लहर दौड़ गई है। मुख्यमंत्री से लेकर विभिन्न दलों के नेताओं ने उनके निधन पर गहरा दुःख व्यक्त किया है।

रामनवमी पर शोभायात्रा 26 को पावटा। उपखंड पावटा क्षेत्र में राम नवमी के पावन अवसर पर पावटा कस्बा मुख्य बाजार घंटाघर चौक स्थित सीताराम मंदिर से इस वर्ष भव्य और आकर्षक शोभायात्रा का आयोजन किया जाएगा। आयोजन को लेकर क्षेत्र में धार्मिक उत्साह चरम पर है और तैयारियां जोर-शोर से चल रही हैं। आयोजन समिति के सदस्यों ने बताया कि शोभायात्रा नगर के प्रमुख मार्गों से होते हुए निकलेगी, जिसमें भगवान श्रीराम, लक्ष्मण, माता सीता और हनुमान जी की आकर्षक झांकियां सजाई जाएंगी। वैड-बाजों, भजन मंडलियों और ढोल-नगाड़ों के साथ श्रद्धालु पूरे उत्साह के साथ भाग लेंगे। शोभायात्रा में विभिन्न सामूहिक और धार्मिक संगठनों सहित जनप्रतिनिधियों व आमजन की भागीदारी रहेगी। इसके लिए जगह-जगह स्वागत द्वार बनाए जा रहे हैं और पुष्प वर्षा के साथ यात्रा का स्वागत किया जाएगा। सुरक्षा व्यवस्था को लेकर प्रशासन भी पूरी तरह सतर्क है। पुलिस बल के साथ स्वयंसेवकों की टीम तैनात रहेंगे, ताकि कार्यक्रम शांतिपूर्ण और सुव्यवस्थित ढंग से संभल हो सके।

गणगौर त्योहार पर नाचते गाते मंदिर पहुंची महिलाएं

टोंका। जिलेभर में शनिवार को ईसर गणगौर की पूजा-अर्चना श्रद्धा और उत्साह के साथ की गई, जहां महिलाएं गाजे बाजे के साथ पूजा सामग्री लेकर मंदिरों में पहुंची और पारंपरिक रीति से ईसर और गणगौर की पूजा की। उन्होंने पति की लंबी उम्र, सुख-समृद्धि और परिवार की खुशहाली के लिए प्रार्थना की। जिला माध्यमिक और धार्मिक संगठनों सहित जनप्रतिनिधियों ने पारंपरिक परिधान पहनकर लोकगीत गाए और एक-दूसरे को त्योहार की बधाई दी।

राज्य सरकार युवाओं को रोजगार देने के लिए संकल्पित : ऊर्जा मंत्री

जयपुर। राजस्थान राज्य के विद्युत निगमों में तकनीशियन-तृतीय (आईटीआई)/ ऑपरैटर-तृतीय (आईटीआई)/ प्लांट अटेंडेंट-तृतीय (आईटीआई) के कुल 2163 पदों पर भर्ती के लिए गत माह 23 फरवरी को आयोजित ऑनलाइन मुख्य परीक्षा का परिणाम जारी कर विद्युत निगमों की वेबसाइट पर अपलोड कर दिया गया है। अभ्यर्थी किसी भी विद्युत निगम की वेबसाइट से अपने प्रालांक देख सकते हैं। ऊर्जा मंत्री हीरालाल नारायण ने बताया कि माननीय मुख्यमंत्री भजनलाल शर्मा के नेतृत्व में राज्य सरकार युवाओं को रोजगार देने के लिए संकल्पित है। इसी क्रम में विद्युत निगमों में भी भर्ती प्रक्रिया की गति मिली है। तकनीशियन-तृतीय / ऑपरैटर-तृतीय (आईटीआई)/ प्लांट अटेंडेंट-तृतीय (आईटीआई) के कुल 2163 पदों पर भर्ती हेतु प्रारंभिक परीक्षा का आयोजन 24 से 27 नवम्बर, 2025 तक किया गया था। प्रारंभिक परीक्षा के प्रालांकों के आधार पर रिक्तियों के

लगभग दस गुणा अभ्यर्थियों को मुख्य परीक्षा हेतु शॉर्टलिस्ट किया गया था। "मुख्य परीक्षा" 23 फरवरी 2026 को आयोजित की गयी थी जिसमें 23 हजार 789 अभ्यर्थियों को शामिल किया गया। उत्पादन निगम ने एक महाने के अल्प समय में ही मुख्य परीक्षा का परिणाम जारी कर दिया है। मुख्य परीक्षाओं में सफल घोषित अभ्यर्थियों के दस्तावेजों का सत्यापन 1 अप्रैल से 17 अप्रैल 2026 तक चम्बल रेस्ट हाऊस, हवा सड़क, सोडाला पुलिस थाने के पास, जयपुर में किया जायेगा। दस्तावेज सत्यापन हेतु ग्रुप- में 4498, ग्रुप- में 63, ग्रुप- में 51 एवं ग्रुप- में 61, कुल 4,673 अभ्यर्थियों को शॉर्टलिस्ट किया गया है जिनकी सूची विद्युत निगमों की वेबसाइट पर अपलोड कर दी गई है। इसके अतिरिक्त दस्तावेज सत्यापन हेतु शॉर्टलिस्ट किये गये अभ्यर्थियों को ईमेल एवं एसएमएस से भी सूचित किया गया है। सफल अभ्यर्थी, दस्तावेज सत्यापन हेतु अपने कॉल लेटर वेबसाइट से भी डाउनलोड कर सकते हैं।

प्रदेश में बनेंगे विमान, हेलीकॉप्टर, रडार, ड्रोन, मिसाइल और एवियोनिक्स

जयपुर। मुख्यमंत्री भजनलाल शर्मा द्वारा लॉन्च की गई राजस्थान एयरोस्पेस और डिफेंस पॉलिसी-2026 से राज्य देश की सामरिक आत्मनिर्भरता में अहम भूमिका निभाने जा रहा है। इस नीति के अंतर्गत राज्य में विमान, हेलीकॉप्टर, ड्रोन, मिसाइल, एवियोनिक्स, सैटेलाइट बसें, बखराबंद वाहन, रडार, नेविगेशन, संचार और नियंत्रण प्रणालियां, रोबोटिक्स और डिफेंस इलेक्ट्रॉनिक्स का निर्माण होगा। इससे मेक इन इंडिया को मजबूती मिलेगी। निवेशकों को आकर्षित करने के लिए नीति में वित्तीय एवं गैर-वित्तीय प्रोत्साहन और प्लग-एंड-प्ले इंफ्रास्ट्रक्चर, कोशल विकास सहयोग तथा त्वरित सेवाओं के प्रावधान भी किए गए हैं। पॉलिसी का प्रमुख उद्देश्य एयरोस्पेस और डिफेंस वैल्यू चेन में मैनुफैक्चरिंग, रिसर्च, टैरिंटिंग और सर्विसेज को प्रोत्साहन देते हुए वैश्विक प्रतिस्पर्धी इकोसिस्टम तैयार करना है। यह नीति ऑपरेशनल इक्विपमेंट मैनुफैक्चर्स (ओईएम), सिस्टम

- निवेशकों को मिलेगा वित्तीय एवं गैर-वित्तीय प्रोत्साहन के साथ प्लग-एंड-प्ले इंफ्रास्ट्रक्चर

इंटीग्रेटर्स, एमएसएमई, स्टार्टअप और रिकलिंग इंस्टीट्यूट्स को एयरोस्पेस एवं डिफेंस वैल्यू चेन में प्रोत्साहित करती है। साथ ही, नीति को डिफेंस प्रोडक्शन एंड एक्सपोर्ट प्रमोशन पॉलिसी (डीपीडीपी), आईडैक्स, आत्मनिर्भर भारत तथा मेक इन इंडिया जैसे राष्ट्रीय अभियानों के सामंजस्य के साथ बनाया गया है। प्रभावी औद्योगिक नीतियों और तेज आर्थिक विकास, दिल्ली मुंबई इंडस्ट्रियल कॉरिडोर से कनेक्टिविटी, राष्ट्रीय राजमार्गों का विशाल नेटवर्क, पर्याप्त भूमि की उपलब्धता के साथ-साथ विभिन्न घाटुओं की सुलभता प्रदेश को एयरोस्पेस और डिफेंस मैनुफैक्चरिंग का हब स्थापित करने में कारगर साबित होगी। स्टील, तांबे और पीतल की यूनिट्स का मेटल मशीनिंग सेक्टर गोला-बारूद और डिफेंस के पुर्जे बनाने में अहम भूमिका निभाएगा। साथ ही, ऑटोमोटिव इंडस्ट्री का मजबूत इकोसिस्टम डिफेंस और एयरोस्पेस सेक्टर को मैकेनिकल और इलेक्ट्रॉनिक गैजेट्स की आपूर्ति सुनिश्चित करने में सहायक बनेगा। इस नीति के अंतर्गत विनिर्माण परियोजनाओं को न्यूनतम 50 करोड़ रुपये से 300 करोड़ रुपये तक अचल पूंजी निवेश करने पर लाज, 300 करोड़ से 1 हजार करोड़ रुपये के निवेश पर मेगा और 1 हजार करोड़ रुपये से अधिक के निवेश पर अल्ट्रा मेगा परियोजना की श्रेणी में रखा गया है। वहीं, सेवा सेक्टर के लिए 25 करोड़ से 100 करोड़ रुपये तक अचल पूंजी निवेश वाली परियोजनाएं लाज, 100 करोड़ से 250 करोड़ रुपये तक मेगा और 250 करोड़ रुपये से अधिक के निवेश वाली परियोजनाएं अल्ट्रा मेगा की श्रेणी में रखी गई हैं।

महिलाओं ने ईसर-गौरा पूजन किया

जयपुर। गुलाबी नगरी शनिवार को सुहाग,श्रद्धा और लोक संस्कृति के अनूठे संगम से सराबोर नजर आई। चैत्र मास की रंगत के बीच ईसर-गणगौर का उल्लास अपने चरम पर रहा। 16 श्रृंगार में सजी धवो महिलाओं ने जब पारंपरिक वेशभूषा में सिर पर कलश धारण कर बाग-बगीचों से दूब और पुष्पों का अर्जन किया तो समूचा वातावरण गौर-गौर गोमती, ईसर पूजे पार्वती... के मधुर लोकगीतों से गुंजायमान हो उठा। आस्था और श्रृंगार के इस महापर्व पर सुहागिन महिलाओं ने ईसर-गणगौर के समक्ष विधिवत पूजन कर पति की दीर्घायु और अखंड सौभाग्य का आशीर्वाद मांगा। वहीं कुंवारी कन्याओं ने मनचाहे वर की कामना के साथ माता गौरी की आराधना की। दूब,जल और सुहाग सामग्री अर्पित करते हुए पारंपरिक गीतों के साथ गणगौर माता का अभिषेक किया गया। घर-घर में स्थापित ईसर-गौरा की प्रतिमाओं के समक्ष दीप-धूप और नैवेद्य के साथ श्रद्धा की महक बिखरी रही। उद्यापन करने वाली महिलाओं ने 16 सुहागिणों को भोजन कराकर और उपहार भेंट कर रीत निभाई।

मिस एंड मिसेज राजस्थान ग्लैमर 2026 के ऑडिशन का आयोजन

जयपुर। प्रदेश के प्रतिष्ठित ब्यूटी पेजेंट मिस एंड मिसेज राजस्थान ग्लैमर 2026 के ऑडिशन का भव्य आयोजन किया गया। जिसमें करीब 500 से अधिक प्रतिभागियों ने हिस्सा लेकर अपनी प्रतिभा का प्रदर्शन किया। आयोजक चिराग चौधरी और राकेश कुमार ने बताया कि ऑडिशन में 18 से 35 वर्ष आयु वर्ग की प्रतिभागियों ने ब्लैक बग पीस ड्रेस कोड में भाग लिया। प्रतिभागियों ने मिमिक्री के जरिए अपनी प्रतिभा का परिचय दिया। चयनित सेमीफाइनलिस्ट्स के लिए तीन दिवसीय विशेष ग्रूमिंग वर्कशॉप आयोजित की जाएगी, जिसमें इंडस्ट्री एक्सपर्ट्स द्वारा पोर्टफोलियो शूट, टैलेंट राउंड, योग, मेडिटेशन, सेल्फ कॉन्फिडेंस और स्टायलिंग से जुड़े पहलुओं पर प्रशिक्षण दिया जाएगा। प्रतियोगिता का ग्रैंड फिनाले 11 अप्रैल को जयपुर होगा।

जेईसीआरसी में दो दिवसीय परिसंवाद राजस्थान ज्ञान सभा-208 आयोजित

जयपुर। राजस्थान में शिक्षा के परिदृश्य पर समग्र चर्चा के लिए दो दिवसीय परिसंवाद राजस्थान ज्ञान सभा- 2083 शनिवार को जेईसीआरसी विश्वविद्यालय परिसर में प्रारंभ हुआ। विकसित राजस्थान हेतु शिक्षा विषय पर आयोजित परिसंवाद का उद्घाटन करते हुए शिक्षा मंत्री मदन दिलावर ने कहा कि हमारी शिक्षा मूल्य आधारित होनी चाहिए। राष्ट्रीय शिक्षा नीति- 2020 में भी सबसे महत्वपूर्ण बिंदु यही है। उन्होंने शिक्षा के साथ संस्कार के समावेश पर जोर देते हुए राष्ट्रीय शिक्षा नीति की शिक्षा के विकास में भूमिका पर प्रकाश डाला। उद्घाटन सत्र में शिक्षा संस्कृति उद्यान न्यास के राष्ट्रीय सचिव डॉ. अतुल कोठारी ने कहा कि भारतीय ज्ञान परंपराओं में अधिकतम सवालों के जवाब निहित हैं। राजस्थान और देश का भौतिक विकास केवल शिक्षा से ही संभव है। आव्युक्त कॉलेज शिक्षा



शिक्षा मंत्री मदन दिलावर ने 'विकसित राजस्थान हेतु शिक्षा' विषय पर आयोजित परिसंवाद का उद्घाटन किया।

राजस्थान डॉ. ओपी बैरवा ने कहा कि शिक्षा का उद्देश्य विकास करना है। भविष्य आधारित विकास के लिए शिक्षा में आर्टिफिशियल इंटेलिजेंस का समावेश किया जा रहा है। राष्ट्रीय स्वयंसेवक संघ के अखिल

'कोविड में मौत के बावजूद सरकारी कर्मचारी के आश्रितों को मुआवजा क्यों नहीं'

जयपुर। राजस्थान हाईकोर्ट ने कोरोना काल में ड्यूटी के दौरान संक्रमित होकर मौत होने के बावजूद सरकारी कर्मचारियों के आश्रितों को मुआवजा नहीं देने पर प्रमुख राजस्व सचिव, प्रमुख वित्त सचिव और टॉक कलेक्टर सहित अन्य को नोटिस जारी कर जवाब तलब किया है। जस्टिस आनंद शर्मा की एकलपीठ ने यह आदेश विजय कुमार भारतीय की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता लक्ष्मीकांत शर्मा ने अदालत को बताया कि याचिकाकर्ता की मां गाती देवी टॉक तहसील कार्यालय में वरिष्ठ सहायक के पद पर कार्यरत थीं। इस दौरान कोरोना से संक्रमित होने के चलते 24 नवंबर, 2020 को अस्पताल में इलाज के दौरान उनकी मौत हो गई। याचिका में कहा गया कि वित्त विभाग ने 11 अप्रैल, 2020 को एक आदेश जारी कर कहा था कि राज्य कर्मचारी के ड्यूटी के

- आश्रितों को मुआवजा नहीं देने पर प्रमुख राजस्व सचिव, प्रमुख वित्त सचिव और टॉक कलेक्टर सहित अन्य को नोटिस जारी कर जवाब तलब किया

दौरान संक्रमित होकर मौत होने के मामले में उसके आश्रितों को पचास लाख रुपए की राशि के साथ ही पेंशन नियम के तहत बीस लाख रुपए सहित कुल 70 लाख रुपए अदा किए जाएंगे। याचिका में कहा गया कि याचिकाकर्ता की ओर से जिला प्रशासन को आवेदन को मुआवजा राशि के लिए अग्रहार की गई। इस पर कलेक्टर के निर्देश पर उपखंड अधिकारी की अध्यक्षता में बनी क्वार्टर ने भी गत 14 मई को मुआवजा देने की सिफारिश कर दी।

उत्कृष्ट कार्य करने वाले दंत चिकित्सकों का सम्मान

जयपुर। इंडियन डेंटल एसोसिएशन जयपुर ग्रेटर ब्रांच द्वारा वर्ल्ड ओरल हेल्थ डे 20 मार्च के अवसर पर इस वर्ष की थीम स्वस्थ मुंह, स्वस्थ जीवन पर होटल फोर पॉइंट्स शोर्टेड में एक कार्यक्रम आयोजित किया गया जिसमें इस थीम को लेकर दंत स्वास्थ्य पर चर्चा की गई साथ ही दंत शल्य क्रिया में हुए नवाचारों के बारे में कार्यक्रम में उपस्थित शहर के दंत चिकित्सकों को जानकारी दी गई। इस अवसर पर दंत चिकित्सा के क्षेत्र में उत्कृष्ट कार्य करने वाले दंत चिकित्सकों का सम्मान किया गया। राजकीय दंत महाविद्यालय के पूर्व प्राचार्य डॉ प्रदीप जैन व डॉ विनय कुमार, डीन डॉटिस्ट डॉ मनोज अग्रवाल, राजस्थान डेंटल कॉलेज के अध्यक्ष डॉ एच एल गुप्ता, राजकीय जयपुरिया अस्पताल के दंत विभाग के विभागाध्यक्ष डॉ हरिश भारद्वाज, वरिष्ठ दंत चिकित्सक डॉ अभिलाषा वालिया व डॉ सोमा सोनी का प्रशस्ति पत्र देकर सम्मान किया गया।

गुरु गोलवलकर स्वास्थ्य पखवाड़े के तहत 45 हजार की एनसीडी स्क्रीनिंग

जयपुर। जिला कलेक्टर डॉ. जितेंद्र कुमार सोनी के निर्देशानुसार ब्लॉक चाकसू में 7 मार्च से 21 मार्च तक 'गुरु गोलवलकर स्वास्थ्य पखवाड़ा' आयोजित किया जा रहा है। इस विशेष अभियान के तहत आमजन को स्वास्थ्य के प्रति जागरूक करने एवं आवश्यक स्वास्थ्य सेवाएं उपलब्ध कराने के लिए व्यापक स्तर पर गतिविधियां संचालित की जा रही हैं। स्वास्थ्य पखवाड़ा के दौरान ब्लॉक की 24 ग्राम पंचायतों एवं नगरपालिका क्षेत्र के शहरी वार्डों में प्रतिदिन स्वास्थ्य विभाग की टीमें सक्रिय रूप से कार्य कर रही हैं। इन टीमों में एक उप जिला अस्पताल, सात प्राथमिक स्वास्थ्य केंद्र पीएचसी तथा 21 सब-सेंटर शामिल हैं, जो विशेष अभियान के माध्यम से आमजन तक स्वास्थ्य सेवाएं पहुंचा रहे हैं।



चाकसू में 'गुरु गोलवलकर स्वास्थ्य पखवाड़ा' आयोजित हुआ।

मुख्य आयोजना अधिकारी डॉ. सुदीप कुमावत ने बताया कि पखवाड़ा के अंतर्गत विभिन्न गतिविधियों के लिए प्रतिदिन लक्ष्य निर्धारित किए गए हैं, जिनकी प्राप्ति के लिए सुनिश्चित प्रयास किए जा रहे हैं। मातृ स्वास्थ्य के अंतर्गत

- स्वास्थ्य पखवाड़ा के दौरान ब्लॉक की 24 ग्राम पंचायतों एवं नगरपालिका क्षेत्र के शहरी वार्डों में प्रतिदिन स्वास्थ्य विभाग की टीमें सक्रिय रूप से कार्य कर रही हैं। इन टीमों में एक उप जिला अस्पताल, सात प्राथमिक स्वास्थ्य केंद्र पीएचसी तथा 21 सब-सेंटर शामिल हैं, जो विशेष अभियान के माध्यम से आमजन तक स्वास्थ्य सेवाएं पहुंचा रहे हैं

एएनसी रजिस्ट्रेशन, नियमित जांच, शत-प्रतिशत संस्थागत प्रसव सुनिश्चित करना तथा एनएमिया की जांच एवं उपचार किया जा रहा है। उन्होंने बताया कि इसके साथ ही टीकाकरण, स्वास्थ्य जागरूकता गतिविधियां, टीबी संभावित रोगियों की पहचान, जांच एवं उपचार के माध्यम से 'टीबी मुक्त' लक्ष्य की दिशा में कार्य किया जा रहा है। गैर-संचारी रोग स्क्रीनिंग के अंतर्गत 30 वर्ष से अधिक आयु वर्ग की कुल

56 हजार 294 जनसंख्या में से अब तक 45 हजार 370 व्यक्तियों की स्क्रीनिंग की जा चुकी है। अभियान के दौरान शेष पात्र जनसंख्या की शत-प्रतिशत स्क्रीनिंग सुनिश्चित करने के प्रयास किए जा रहे हैं। डॉ. कुमावत ने बताया कि प्रत्येक ग्राम पंचायत में प्रतिदिन 50 व्यक्तियों की एनसीडी स्क्रीनिंग का लक्ष्य निर्धारित किया गया है, जिसे समयबद्ध तरीके से पूरा करने हेतु स्वास्थ्य विभाग की टीमें निरंतर कार्यरत हैं।